

BEATU ĠWANNI DUNS SKOTU (1266 - 1308)

(Difensur Qalbieni ta' l-Immakulata)



Qrib is-sena 1266: Ġwanni Duns Skotu twieled ġewwa l-Iskozja.

Fl-1278: Ta' 13-il sena, beda jiffrekwenta Haddington school, skola mmexxija minn Frangiska

Fl-1280: Ta' 15-il sena, tlibbes iċ-ċoqqa frangiskana.

Is-snin 1281 u 1291: Kienu għal Skotu snin ta' preparazzjoni biex ikun Frangiskan u saċerdot.

Bejn 1283 u 1287: Mar Pariġi fejn studja x-xjenzi letterarji u l-filosofija.

Fl-1287: Skotu mar Northampton fl-Ingilterra fil-Kulleġġ frangiskan fejn ta' 20 sena waqt li hu nnifsu kien għadu jistudja, kien fdat jgħallem liż-żgħażaġh frangiskani.

Lejn l-1289: Intbagħat f'Oxford fejn studja t-teoloġija u beda jithejja halli jsir saċerdot.

Fis-17 ta' Marzu 1291: Skotu, ta' 26 sena, ġie ordnat saċerdot fil-knisja ta' Sant' Andrija ta' Loncoln.

Wara l-1291: Intbagħat mill-ġdid f'Pariġi biex ikompli l-istudji, bit-thejjija għall-maġisteru fit-teoloġija fejn dam jistudja sa l-1296.

Fis-sena 1303: Kien Pariġi, fejn ikkumenta l-Liber Sententiarum ta' Pietru Lombardo bhala baċċillier.

Fl-1305: Ta' 39 sena Duns Skotu ġie ddikjarat Majjistru fit-Teoloġija.

Bejn 1306 u 1307: Bdew iqumu diskussjonijiet kbar fl-Università ta' Pariġi għal dak li Skotu beda jgħallem dwar tnissil bla tebgħa ta' Marija.

Ġwanni Duns Skotu beda t-triq twila u iebes biex lil Marija l-Omm t'Alla tingħata l-ġieh ta' l-Immakulata, imnissla mingħajr id-dnub originali. Tul id-diskussjonijiet ma' ditturi, teoloġi, studjuzi tal-knisja, Duns Skotu deher bħal gwerrier favur Marija tant li bl-argumenti tiegħu mhux biss ikkonvincihom imma qanqal fihom imhabba lejn il-Verġni Marija Immakulata. Kien pass importanti biex il-Knisja tqim iżjed lil Marija Immakulata. Issa t-tgħalim fuq l-Immakulata qabad sewwa. Issa l-Frangiskani sar difensuri kbar tagħha. Skotu baqa' dejjem id-dawl tagħhom. Il-Papa Frangiskan Konventwal Sistu IV ma ppermettiex li jtkellmu iżjed fil-beraħ kontra l-Immakulata. Izda l-akbar mument fl-istorja tal-knisja seħħ nhar it-8 ta' Diċembru 1854, meta il-Papa Piju IX, iddikjara bhala domma tal-fidi li t-tnissil ta' Marija kien bla tebgħa ta' dnub. Imbagħad, Marija, erba' snin wara, nhar il-25 ta' Marzu 1858, liċ-ċekjkna Bernardette ġewwa Lourdes qaltilha:

"Jiena jien l-Immakulata Kuncizzjoni"

Fit-8 ta' Novembru 1308: Duns Skotu miet f'Koln fl-eta ta' 43 sena u baqa' magħruf bhala d-Duttur Sottili u Duttur ta' l-Immakulata.

Il-Papa Ġwanni Pawlu II taħ it-titlu ta' "Torri tal-Fidi". Titlu jixraqtu tassew.

Fl-20 ta' Marzu 1993: Il-Papa Ġwanni Pawlu II, waqt għasar solenni f'San Pietru, habbar solennement li l-qima lejn Ġwanni Duns Skotu bhala Beatu ġiet ikkonfermata. Għalhekk, wara 685 sena, il-Frangiskani jistgħu jicċelebraw il-quddiesa u jirreċtaw l-Uffiċju Divin f'ġieh dan il-Beatu.

Jixraq li din il-bijografija ċekjkna ta' dan wiehed mill-akbar għorrief li qatt kellha l-Knisja, nagħalquha b'talba li l-Frangiskani Konventwali ta' Malta xerrdu fost il-poplu fuq santi li tqassmu fl-okkażjoni ta' l-approvazzjoni uffiċjali tal-Knisja għat-titlu ta' "Beatu" li jisthoqq lil Ġwanni Dun Skotu:

"Sliem għalik, li għext it-twemmin nistrani u għallimtu lilna.

Sliem għalik, Difensur ta' Marija Immakulata li għamlitek denn li tfahħarha.

Kun għalina ta' dawl biex ngħixu dak li nemnu"

Tagħrif miġbur minn Stephen Spiteri.

Referenzi:

Mill-ktieb "Frangiskani Veri" Hajjet ta' qaddisin Frangiskani b'messaġġ għal żmiena ta' Patri Noel Muscat O.F.M.

Mill-ktieb "Beatu Ġwanni Duns Skotu" sensiela Religjon u Hajja ta' Patri Alexander B

